

خون آشام میلہ

بہار کے موسم میں جب نئی کوپلیں پھوٹنے لگتی ہیں تو ہوا خونگوار اور گلوں پر نکھار آ جاتا ہے۔ فضائیں پرندے چھپتے ہیں تو یوں لگتا ہے جیسے مطرب نے کوئی طرب فزار اگ چھیڑ دیا ہو۔ جب گلوں سے رنگ مٹتی مٹکتا ہے اور.....
ہوا کرتی ہے شراب پیدا

تو دل کا موسم بھی بنتی ہونے لگتا ہے۔ لیکن اس طرب انگیز موسم میں ایک دن اور ایک رات کے لیے میرا دل طرح طرح کے وسوسوں اور گمانوں کی آجائگاہ بن جاتا ہے۔ کہیں ایسا نہ ہو جائے، کہیں ویسا نہ ہو جائے کہ حسب دستور ہر برس:
شام آتی ہے ہمیشہ یہی لالی لے کر

یوں محسوس ہوتا ہے جیسے میں اجنبی ہوں۔ حالانکہ اسی شہر کے اسی محلے میں ”جلایا ہے چانغ آرزو برسوں“، بھپن، لڑکپن اور جوانی کی کئی منزلیں انہی گلیوں میں طے کی ہیں۔ ساتھ والے خواجہ صاحب، سامنے والے چودھری صاحب، نکڑوالے بٹ صاحب..... سب سے میری صاحب سلامت ہے لیکن اس خون آشام، شام کو مجھے یوں لگتا ہے کہ ان سب سے میری یا گنی بیگانگی میں بدلتی ہے۔

محلے میں اردوگرد کے گھروں میں چھتوں پر بر قی تقمیوں کا انتظام ہو رہا ہے..... ڈیک گک رہے ہیں..... لیکن پنگیں خریدی جا رہی ہیں..... ڈور کا انتظام ہو رہا ہے۔ لیجھے یہ سورج غروب ہوا۔ ہر سو روشنیاں بکھر نے لگیں۔ فضائیں گرم گبوں کا رقص جاری ہے۔ گولیوں اور گلوں کی تر تراہٹ سے فضا گونج اٹھی ہے۔ ہوا میں ہر اتنی رنگین پنگیں آنکھوں کو سرو دردے رہی ہیں۔ فضائیں بکھرتے انڈین گانوں نے کانوں کو مسحور کر رکھا ہے:

وہ جنت نگاہ یہ فردوس گوش ہے
خواتین کی ایک بڑی تعداد جو کبھی چانغ خانہ تھی، آج شمع محفل بن کر گلبی گا لوں، سیاہ بالوں اور اپنے ہونٹوں کی لالی سے عین نظارہ کا ساماں کر رہی ہے:

صد جلوہ رو برو ہے جو مژگاں اٹھائیے
یوں لگتا ہے جیسے ” تمام شہر پر آسیب سا مسلط ہے“، میں ڈرتے ڈرتے گھر سے باہر قدموں کھٹکتا ہوں۔ مجھے یوں لگتا ہے جیسے کسی اجنبی محلے میں آنکلا ہوں..... ہر طرف اجنبی چہرے، نامانوس مناظر، اجنبی دلیں کے گانے اور اجنبی تہذیب و ثقافت کے مظاہر.....
ہر اک سمت سے چینیں سنائی دیتی ہیں صدائے ہم نفس و آشنا نہیں آتی
یوں محسوس ہوتا ہے جیسے اردوگرد کے سب لوگ کسی ”نائمِ نسل“، میں بیٹھ کر ایک نئی ثقاافت، نئی تہذیب اور نئے کلپر میں رنگی گئے ہوں اور میں کہیں پیچھے رہ گیا ہوں۔ میں ڈر کے مارے اپنے آس پاس کے لوگوں سے نگاہیں چارنگیں کر رہا۔ مبادا کوئی پوچھ بیٹھے تم کون ہو، کہاں سے آئے ہو، یہاں کیا کر رہے ہو؟ میرا دم گھٹتے لگتا ہے۔ یہ کوندی بجلیاں، یہ دکتے ققٹے میرے قلب کو جلانے لگتے ہیں۔ میں واپس گھر آ جاتا ہوں۔ میرے گھر کی چھت پر کوئی بر قی تقمی نہیں ہے۔ یہاں کوئی نغمہ نہیں گونج رہا، کوئی

رنگین پینگ ہوا میں نہیں لہر رہی..... اردو گرد نگہ نشاط اور میرے بام و در پر سیاہی جھلک رہی ہے۔ یوں لگتا ہے جیسے ایک قوم جشن عید منا رہی ہو۔ اور میں کسی دوسری قوم کا فرد، علیحدہ خطے کا باسی، منفرد تہذیب و ثقافت کا حامل شخص اس جشن طرب میں شریک نہیں ہوں۔ مجھے یوں نظر آتا ہے کہ یہ لا الہ الا اللہ کی بنیاد پر حاصل کیے گئے پاکستان کا شہر لا ہو نہیں بلکہ ہندوستان کا کوئی شہر ہے۔ جہاں ”سب رنگ“، قومیت کے علمبردار ”پیار پینگ“، اڑا رہے ہیں:

تجھ سے مل کر اپنوں سے بیگانے ہوئے اب تو بچانے نہیں جاتے میں بچانے ہوئے
میرا دل غم سے بھر جاتا ہے، طبیعت ملوں ہو جاتی ہے، میں اپنے آپ کو تسلی دیتا ہوں کہ یہ رات بھر کی جدائی تو کوئی بات نہیں۔ کل سے یہ انہیں نفعے یوں نہیں گنجیں گے۔ شمعِ محفل پھر چراغ خانہ بن جائے گی۔ پھر سے کیتاں اور یک رنگی پیدا ہو جائے گی۔ یہ فضا اور بام و در پھر سے ایک ہو جائیں گے۔ لس ایک ہی رات کی توبات ہے لیکن نہیں! اگلا دن بھی تو ہے۔ چلو ایک دن اور سہی! اتنے میں اللہ کا منادی پکارتا ہے۔ اللہ اکبر اللہ اکبر! میں بوجھل قدموں اور شکستہ دل کے ساتھ اللہ کے گھر حاضر ہو جاتا ہوں۔ اردو گرد سے فضایں بکھر تے لغنوں کی آونج خاتمة خدا میں کھی سنائی دے رہی ہے۔ میں دل ہی دل میں مصور و مفکر پاکستان اقبال سے کہتا ہوں ”یا حضرت! دیکھ رہے ہیں اپنی قوم کو جواب آتا ہے:
یہ مسلمان ہیں جنہیں دیکھ کے شرمائیں یہود پوچھتا ہوں ایسا کیوں ہے؟ جواب ملتا ہے:

غفتہ ہے، سرستی ہے، بے ہوشی ہے یہ

واقعی اس سے بڑھ کر غفتات اور کیا ہو گی کہ ابھی جمعہ آٹھ دن بھی نہیں ہوئے کہ ستر کے قریب ہمارے ہی بھائی غریب الوطنی میں کسپرسی کی حالت میں زندہ جل کر راکھ ہو گئے۔ لیکن ہمارے پھر دل موم نہ ہوئے۔ روح اقبال سے پھر استفسار کرتا ہوں، اس کا انجام کیا ہوگا؟ ارشاد ہوتا ہے۔ وہی:

شمیشیر و سنان اول طاؤس و رباب آخر

جی ہاں آغاز وہ تھا، انجام یہ ہے! کیا عوام اور کیا حکمران بھی اس انجام کی طرف یوں بڑھ رہے ہیں۔ جیسے بھوکے دسترخوان پر! اس قاتل بنت کی آڑ میں حکمران اپنے روشن خیالی کے تاریک نظریے کی ترویج چاہتے ہیں۔ ملٹی نیشنل کمپنیوں کو اپنے حلے مانڈے (مال و زر) سے کام..... اور عوام کا لانعماں کو بلا گلا چاہیے۔ نیچ میں کچھ گرد نیں کٹتی ہیں تو کٹتی رہیں۔ ایک قافیہ نج دوست کے بقول بنت کی آڑ میں ملٹی نیشنل کمپنیاں مالا مال ہوتی ہیں۔ عوام ”حال کھلیتے ہیں۔ اور حکمران روشن خیال کھلاتے ہیں۔ نیچ میں کچھ جرم ضمیم کے مارے اپنے بچوں کی گرد نیں کٹوں کر تباہ حال کھلاتے ہیں اور شیاطین انس و جن اپنا جال پھیکتے ہیں اور روشن خیالی ایک اور قدم آگے بڑھ جاتی ہے۔

روشن خیالی کی ترویج کا یہ طریقہ تو سلوہ ہیں صدی کے روشن خیال اور ”ملٹی نیشنز“ کے علمبردار اکبر اور اس کے مشیر ابو الفضل اور فیضی کو بھی نہ سوچتا ہوگا۔ فیضی جیسی عبقری شخصیت آج زندہ ہوتی تو اپنے ان ”ہم خیالوں“ کے سامنے یہ مانے پر مجبور ہوتی:
اندھے کو اندر ہیرے میں، بہت دور کی سوچ جی

اور وہ سوچنے پر مجبور ہو جاتے کہ ہم خواہ مخواہ راخن العقیدہ علماء سے نکر لے کر بدنام ہوئے۔ روشن خیال اور ملٹی نیشنل کمپنیوں کا یہ

اس پر چم کے سامنے تھے ہم ایک ہیں ہم ایک ہیں

ذرا سوچئے! سپریم کورٹ کے فیصلے کے باوجود حکومتی سرپرستی میں پینگ بازی کی اجازت! آخر کس بات کی غمازی کر رہی ہے۔ اور ستر کے قریب پاکستانی مسلمانوں کے زندہ جل جانے کے باوجود بھی اگر ہم بھارتی گانوں کی گونج میں "پیار پینگ" اڑانے پر بھند ہیں تو اس کی ایک ہی وجہ ہے کہ ہمارے دل پتھر ہو چکے ہیں:

جتنے معمار ہیں اس دور کے سب پتھر ہیں جتنے افکار ہیں اس دور کے سب پتھر ہیں
کبھی وہ دن تھے کہ مسلمانوں کو کاشنا کا مل میں چھپتا تھا اور ہندوستان کا ہیر ہوا تھا۔ ہندوستان کا مسلمان بھی کوئی سکھی نہیں تھا..... وہ خود اپنے ہی دل میں گوناں گوں مصائب میں پھنسا ہوا تھا..... لیکن اس کے باوجود وہ سب سے پہلے ہندوستان کا نعرہ بلند کرنے کی بجائے جہاں کہیں اور جس جگہ بھی کسی مسلمان کو بے قرار دیکھتا تو اپنی تکالیف و مصائب کو بھول کر اس کے دکھ درد میں شریک ہو جاتا۔ تحریک خلافت جیسی عظیم تحریک کے دوران ہندوستانی مسلمانوں نے ایثار و قربانی کی جو لازوال داستانیں ثبت کی ہیں، وہ ہماری تاریخ کا روشن باب ہیں..... جب مولانا محمد علی جوہر کا "کامریڈ" اور "ہمدرد"، مولانا ابوالکلام آزاد کا "الہلال" اور مولانا ظفر علی خاں کا "زمیندار" ہندوستان کے باہر کے مسلمانوں کے لیے حکومت وقت کے خلاف شعلے اگل رہا تھا۔ جب اقبال تہذیبِ جازی کا مرثیہ لکھ رہا تھا:

رو لے اب دل کھول کر اے دیدہ خونا بے بار وہ نظر آتا ہے تہذیبِ جازی کا مزار
لیکن آج "سب سے پہلے پاکستان" کی سوچ کو پروان چڑھانے والے روشن خیالوں سے کوئی پوچھے کہ افغانستان، عراق اور فلسطین میں شہید ہونے والے تو "باہر" کے لوگ ہیں لیکن بست نائٹ کے موقع پرانی گی فائرنگ کا شکار ہونے والے عبد الرحمن، مریم اور حیدر علی جیسی معصوم کلیوں کا تعلق کس چمن سے تھا؟ ہو سکتا ہے سات سالہ مریم سے یہ پوچھا گیا ہو کہ "بای ڈن فی قتل
تمہیں کس گناہ میں قتل کیا گیا؟ اور کہیں ایسا نہ ہو کہ اس کے جواب میں خون آشام کھیل میں شریک لوگوں پر فرد جرم عائد کر دی جائے
اور کہیں ایسا نہ ہو کہ ان مر جھانے والی کچی کلیوں کے والدین کی آہو بکار کسی بڑی مصیبت، کسی بڑے عذاب کا فیصلہ ہو جائے
نہ جاؤں کے تخل پر کہ بے ڈھب ہے گرفت اُس کی ڈراؤں کی سخت گیری سے کہ ہے سخت انتقام اُس کا
ڈراؤں عذاب سے کہ جب آتا ہے تو آٹے کے ساتھ گن کو بھی پیس دیا جاتا ہے۔ پھر لاشوں پر رونے والا کوئی
نہیں ہوتا..... جب آبادیاں ویرانوں میں بدل جاتی ہیں..... جب مردے دفنانے کے لیے لوگ میسر نہیں آتے۔ جب اجتماعی
قبوں بنتی ہیں۔ جب انسانی لاشوں پر کوئے اور گدھ منڈلار ہے ہوتے ہیں۔ ابھی وقت ہے، ابھی دیر تو بکھلا ہے! کہیں ایسا نہ ہو
کہ پھر مہلت عمل ختم ہو جائے۔ اُس وقت سے پہلے پہلے جو زبانوں سے روکنے کی طاقت رکھتے ہیں۔ وہ اپنی زبانوں کو حرکت
میں لا سیں اور جن کے ہاتھوں میں دم ہے وہ اپنا ہنر آزمائیں: فھل منکم من مبارز پس ہے کوئی تم میں احتجاج کرنے
والا ہے کوئی ان کچی کلیوں پر رونے والا جو بن کھلے مر جھا گئیں۔ ہے کوئی ایسا جوان کی موت کا نوحہ لکھے! ایسا نوحہ جو دیدہ عبرت
کو واکردا، جو کانوں کو گوش نصیحت نیوش کر دے!

☆☆☆